

αἱ νέαι · διὸ οἱ ἐσμοὶ φέρονται · εἰσὶ γὰρ νέων μελιττῶν.
 Ὄταν δ' ὑπολίπη τὸ μέλι, τοὺς κηφήνας ἐκβάλλουσι, καὶ
 παραβάλλουσι σῦκα καὶ τὰ γλυκέα αὐταῖς. Τῶν δὲ μελιττῶν
 αἱ μὲν πρεσβύτεραι τὰ εἶσω ἐργάζονται, καὶ δασεῖαί εἰσι διὰ
 5 τὸ εἶσω μένειν, αἱ δὲ νέαι ἔξωθεν φέρουσι καὶ εἰσὶ λειότεραι.
 Καὶ τοὺς κηφήνας δὲ ἀποκτείνουσιν, ὅταν μηκέτι χωρῇ
 αὐταῖς ἐργαζομέναις · εἰσὶ δ' ἐν μυχῷ τοῦ σμήνου. Ἡδὴ
 δὲ νοσήσαντός τινος σμήνου, ἤλθόν τινες ἐπ' ἀλλότριον,
 καὶ μαχόμεναι νικῶσαι ἐξέφερον τὸ μέλι · ἐπεὶ δ' ἀπέκτεινεν
 10 ὁ μελιττουργός, οὕτως ἐπεξήρσαν αἱ ἕτεραι καὶ ἡμύνοντο,
 καὶ τὸν ἄνθρωπον οὐκ ἔτυπτον. (20) Τὰ δὲ νοσήματα
 ἐμπίπτει μάλιστα εἰς τὰ εὐθηνούντα τῶν σμηνῶν, ὃ τε κα-
 λούμενος κλῆρος · τοῦτο γίνεται ἐν τῷ ἐδάφει σκολήκῃα
 μικρὰ, ἀφ' ὧν αὐξανομένων ὥσπερ ἀράχνια κατίσχει ὅλον τὸ
 15 σμήνος, καὶ σήπεται τὰ κηρία · ἄλλο δὲ νόσημα οἶον ἀργία
 τις γίνεται τῶν μελιττῶν καὶ δυσωδία τῶν σμηνῶν. Νομή
 δὲ τῶν μελιττῶν τὸ θύμον · ἄμεινον δὲ τὸ λευκὸν τοῦ
 ἐρυθροῦ. Τόπος δ' ἐν τῷ πνίγει μὴ ἀλειινός, ἐν δὲ τῷ χει-
 μῶνι ἀλειινός. Νοσοῦσι δὲ μάλιστα, ὅταν ἐρυσιβώδη ἐργά-
 20 ζονται ὕλην. (21) Ὄταν δ' ἄνεμος ἢ μέγας, φέρουσι λίθον
 ἐφ' ἑαυταῖς ἔρμα πρὸς τὸ πνεῦμα. Πίνουσι δ', ἂν μὲν ἡ
 ποταμὸς πλησίον, οὐδαμῶθεν ἄλλοθεν ἢ ἐντεῦθεν, θέμεναι
 τὸ ἄχθος πρῶτον · ἐὰν δὲ μὴ ἡ, ἐτέρωθεν πιεῦσαι ἀνε-
 μοῦσι τὸ μέλι, καὶ αὖθις ἐπ' ἔργον πορεύονται. Τῇ δὲ
 25 τοῦ μέλιτος ἐργασίᾳ διττοὶ καιροὶ εἰσιν, ἕαρ καὶ μετόπωρον ·
 ἥδιον δὲ καὶ λευκότερον καὶ τὸ σύνολον κάλλιόν ἐστι τὸ
 ἑαρινὸν τοῦ μετοπωρινοῦ. Μέλι δὲ κάλλιστον γίνεται ἐκ νέου